

Татарстан Республикасы  
Мәгариф һәм фән министрлыгы

**Татар әдәбиятыннан гомуми  
белем бирүнең  
дәүләт стандарты**

Казан  
2008

## Эчтәлек

1. Гомуми белем бирү программаларының структурасына таләпләр	3—8
2. Белем бирү нәтижәләренә (гомуми белем бирү программаларын үзләштерү нәтижәләренә) таләпләр	8—14
3. Гомуми белем бирүнең эчтәлегә (фундаменталь төш)	14—20
3.1. Гомуми башлангыч белем бирү мәктәбе (1 нче баскыч – I–IV сыйныфлар)	
3.2. Гомуми төп белем бирү мәктәбе (2 нче баскыч – V–IX сыйныфлар)	
3.3. Гомуми урта (тулы) белем бирү мәктәбе (3 нче баскыч – X–XI сыйныфлар)	

## 1. Гомуми белем бирү программаларының структурасына таләпләр

Татар әдәбиятынан гомуми белем бирүнең дәүләт стандарты түбәндәге хокукый-норматив актларга нигезләнеп эшләнде:

- Россия Федерациясенең «Мәгариф турында»гы Законы (7 нче маддә);
- Россия Федерациясе хөкүмәте раслаган (2001 ел, 29 декабрь, № 1756) «Россия мәгарифен яңарту Концепциясе»;
- Татарстан Республикасының «Мәгариф турында»гы Законы (7 нче маддә);
- «Татарстан Республикасы дәүләт телләре һәм Татарстан Республикасында башка телләр турында» Татарстан Республикасы Законы (9 нчы маддә).

Татар әдәбиятынан гомуми белем бирүнең дәүләт стандарты белем эчтәлеген заман таләпләренә туры китереп яңарту, аның сыйфатын һәм нәтижәләгән күтәрү бурычларын хәл итү максатында төзелде. Ул һәр баланың татар әдәбиятынан яхшы сыйфатлы белем алуга хокукын гарантияли, һәр укучыга тигез мөмкинлекләр тудыра, гомуми белем бирүнең төрле баскычларындагы укыту программаларының бәйләнешен булдыра, укучыларның психик һәм физик сәламәтлеген саклай, артык эш күләменнән азат итә, укучыларны һәм укытучыларны социаль яклауны тәэмин итә.

Стандарт нигезендә татар әдәбиятынан белем күләме билгеләнә, гомуми башлангыч, гомуми төп һәм гомуми урта (тулы) белем программалары, укыту-методик комплеклар эшләнә, гомуми белем бирү учреждениеләренә укыту планы төзелә.

Татар теленнән һәм татар әдәбиятынан гомуми белем бирүнең дәүләт стандарты Татарстан Республикасындагы дәүләт аккредитациясенә ия булган барлык дәүләти, муниципаль һәм дәүләти булмаган гомуми белем бирү учреждениеләре өчен мәжбүри. Ул төзеләчәк программалар өчен жирлек булып тора.

Программаларга әдәби әсәрләргә сайлап алуның төп критерийлары түбәндәгеләр: югары сәнгать әсәре; гуманистик юнәлешле булу; укучыга уңай тәэсир итү; укучының үсеш һәм яш үзенчәлекләренә туры килү; тарихи-мәдәни традицияләргә, туган илбездә мәгарифнең бай тәҗрибәсен чагылдыру.

Укыту программалары, дәреслекләр, методик кулланмалар эшләгәндә авторларга түбәндәгеләр рәхсәт ителә:

- гомуми белем бирү баскычларының бәйләнешен саклаган хәлдә дидактик берәмлекләрнең исемлеген киңәйтү;
- дидактик берәмлекләргә конкретлаштыру һәм детальләштерү;
- өйрәнәчәк материалның логик бәйләнешле һәм педагогик нигезләнгән тәртибен билгеләү.

Татар әдәбиятынан гомуми белем бирү программалары өч баскычка бүленә. Аларның һәрберсе билгеле бер максатта төзелә, белем бирүнең мәжбүри минимумына нигезләнә.

## 1 баскыч

### Әдәбияттан гомуми башлангыч белем бирү (1–4 сыйныфлар)

#### баскычынын максатлары:

- татар әдәбияты хақында беренчел күзаллау булдыру;
- әдәби әсәрләрне дәрәс, сәнгатьле, тиз укырга һәм аңларга өйрәтү;
- әдәби текст белән эшләү, текст эчтәлеген үз сүзләре белән сөйләү күнекмәсен камилләштерү;
- мөстәкыйль рәвештә әсәрләрне укырга һәм үзләштерергә күнектерү, татар әдәбиятына һәм башка халык әдәбиятларына хөрмәт, китапка кызыксыну булдыру;
- белемгә омтылыш тәрбияләү, укучының ижади, логик фикерләвен, хәтерен, эстетик зәвыген үстерү, үз-үзен тәрбияләвенә ирешү.

### Әдәбияттан гомуми башлангыч белем бирү (1–4 сыйныфлар) баскычында белем эчтәлегенә мәжбүри минимумы

**Уку эшчәнлеге.** Әдәби текстны аңлап, дәрәс, йөгәрек һәм сәнгатьле уку. Уку төрләре (йөгәрек, сайлап, аңлатмалы, эчтән, бергәләп) белән танышу. Уку максатларына төшенү. Әдәби әйтәлеш нормаларын саклап, дәрәс интонация һәм басым белән кычкырып уку.

Сәнгатьчә эшләнешә камил, аңлау–төшенү өчен авыр булмаган, мавыктыргыч һәм гомумкешә лек кыйммәтләренә уңай әһәсәбәт булдырырлык әсәрләр сайлана. Алар арасында әдәби һәм фәнни–популяр әсәрләр, татар халык авыз ижаты әсәрләре, дөнья балалар әдәбияты классикалары әсәрләре, төрле энциклопедияләрдә, белешмә–сүзлекләрдә һәм балалар вакытлы матбугатында басылган материаллар булырга мөмкин. Балаларга уку өчен төкәдим ителгән әсәрләрнең төп темалары: туган тел, табигать, хезмәт, балалар тормышы, кешеләрнең үзара мөнәсәбәтләре, гаилә, сәламәтлек саклау, яхшылык һәм яманлык.

**Тыңлау.** Төрле жанрдагы әдәби әсәрләрне тыңлап, аңлы кабул итү. Тыңлаган әсәрнең төп эчтәлеген аңлау һәм ул ясаган эмоциональ тәэсирне аңлатып бирә алу.

**Сөйләм.** Текст эчтәлегенә бәйлә сораулар һәм җаваплар бирә белү. Укыганны яки ишеткәнне (укытучы укыганны тыңлап) кабатлап сөйләү. Әсәр турында фикер алышуда катнашу, әңгәмә кора белү. Әсәрнен геройлары, вакыйгалары турында монологик сөйләм төзү; текстны план буенча сөйләү. Үз фикерен дәлил, моның өчен башка чыганакардан мисаллар китерә белү. Аралашу (коммуникатив) культурасын үзләштерү. Бирелгән темага (үзә, әти–әнисе, гаиләсе, иптәшләре, табигать һәм тереклек) яки рәсем–картина буенча хикәяләп, тасвирлап сөйләргә өйрәнү. Әсәрләрне яки өзекләренә яттан уку.

**Язу.** Матур язу күнекмәләре булдыру. Әдәби әсәр буенча куелган сорауларга кечкенә күләмле язмача җавап әзерләү (шул исәптән компьютер кулланып). Диктант, изложение язарга өйрәтү.

Әдәби әсәр эчтәлеген аңлауга мөнәсәбәтле **теоретик** төшенчәләр: әсәр темасы, төп фикер, вакыйгалары һәм аларның эзлеклелеге. Әсәр герой: герой характеры, аның эш–гамәлләре, холкы, эмоциональ һәм әхлакый кичерешләре. Табигать образы, кеше образы, хайван, кош–корт образы, сүз–сурәт. Әсәрдә сурәтләнгән дөнья: пейзаж, портрет. Автор, хикәяләүче, лирик герой. Вакыйга, күренеш, конфликт. Әдәби әсәр һәм публицистик язма, мөкалә. Фольклор жанрларын аеру: әкият, табышмак, мөкаль һәм әйтем, мөзәк, җыр. Әдәби жанрларны аеру: хикәя, шигырь, пьеса.

## 2 баскыч

### Әдәбияттан гомуми төп белем бирү (5–9 сыйныфлар) баскычынын максатлары:

- матур әдәбият әсәрләрен форма һәм эчтәлек берлегендә аңларга һәм анализларга өйрәтү;
- төп әдәби-тарихи мәгълүматларны һәм әдәби-теоретик төшенчәләренә җиткерү һәм кулланырга күнектерү;
- дөньяга гуманитар караш, гражданлык тойгысы, патриотизм хисләре, әдәбиятка һәм халыкның мәдәни кыйммәтләренә ярату һәм хөрмәт тәрбияләү;
- матур әдәбият әсәрләрен мөстәкыйль уку ихтыяҗы булдыру;
- укучыларның телдән һәм язма сөйләмнәрен үстерү.

### Әдәбияттан гомуми төп белем бирү (5–9 сыйныфлар) баскычында белем бирү эчтәлегенә мәжбүри минимумы

Бу баскычта укыту предметы буларак матур әдәбиятның төп эчтәлегенә — күпгасырлык әдәби мирасның иң камил әсәрләре, аерым язучылар ижаты. Белем алу – аларны уку һәм өйрәнү, тикшерү–анализлау һәм нәтиҗәләр ясып, бәяли алу дигән сүз.

Уку-укыту процессында өйрәнү өчен әдәби әсәрләрне сайлап алуда төп таләп (критерий) булып аларның сәнгати кыйммәте, гуманистик эчтәлегенә, укучы шәхесенә уңай йогынты ясавы, аның үсеш бурычлары һәм яш үзгәрешләренә туры килүе, милли рух белән сугарылуы, шулай ук мәдәни-тарихи традицияләргә һәм белем бирү тәҗрибәсенә нигезләнүе тора.

Төкәдим ителә торган материал татар әдәбиятының үсеш-үзгәреш этапларына бәйлә рәвештә бүлөп бирелә. Әдәби әсәрләр хронологик төрләнүгә урнаштырыла, ә инде программа авторлары, билгеле бер максаттан чыгып, аларның урынын үзгәртә ала. Укучыларның белем һәм яш үзгәрешләренә бәйлә әсәрләрнең күләме арту һәм әдәби процесс үзгәрешләре белән бәйләнештә бирелүе әдәби материалның катлаулана баруына китерә<sup>1\*</sup>.

<sup>1</sup> \*Укучыларның рус телендә белем бирүчә мөктәптә укулары түбәндәге үзгәрешләргә китерә: а) зур күләмле әсәрләрне кыскартып бирү; б) татар халкының милли үзгәрешләре, традицияләре, горф-гадәтләре кинрәк урын алган, милләтнең рухи-мәдәни асылы тулырак чагылган

Программаларда укучыларның түбәндәге мәсьәләләргә белгәү чагылыш табарга тиеш: сүз сәнгатең образлы табигате; төкъдим ителгән әдәби әсәрнең эчтәлегә; классик әдипләргә тормыш һәм ижәт юлларының төп фактлары; стандартта билгеләнгән һәм программада күрсәтелгән әдәби-теоретик төшенчәләр; әдәби текстны кабул итү һәм анализлау; әдәби текстның мәгънәви өлешләрен аерып чыгару, укыган буенча тезислар һәм план төзү; әдәби әсәрнең төрен һәм жанрын ачыклау; укыган әсәрнең темасын, проблемасын, идеясен билгеләү; геройларга характеристика бирү; сюжет, композиция үзенчәлекләрен, махсус сурәтләр чараларының ролен ачу; әдәби әсәрдәге вакыйгаларны һәм геройларны чагыштыру; автор позициясен ачыклау; укыганга үзенең мөнәсәбәтенә белдерү; әсәрне (өзекне) сәнгатьле итеп уку; кабатлап сөйләүнең төрләреннән файдалану; өйрәнелгән әсәргә бәйле телдән һәм язмага фикерләргә белдерү; укыган әсәр буенча фикер алышуда катнашу, фикерләргә дәлил белү; укыган әсәрләргә бәяләмә язу; татар әдәби теленең нормаларына нигезләнеп, кирәкле темага телдән һәм язмага бәйләнешле текст төзү; эстетик зәвыкка туры килә торган әдәби әсәрләрне сайлау һәм аларны бәяләү; аерым автор, аның әсәре, гомумән әдәбият турында кирәкле мәгълүматны белешмә әдәбият, вакытлы матбугат, Интернет чаралары һ.б. аша эзләү.

### 3 баскыч

**Әдәбияттан гомуми урта (тулы) белем бирү (9–11 сыйныфлар)**

**баскычының максатлары:**

- татар әдәбиятының тарихи барышы турында гомуми караш булдыру;
- татар әдәбиятының барышын, аның аерым чорлардагы торышын, чор әдәбиятының йөзен билгеләүче язучылар ижәтн анализларга һәм бәяләргә өйрәтү;
- әдәби-теоретик белемнәр нигезендә әдәби әсәрнең, язучы ижәтннн, чор әдәбиятының, гомумән татар әдәбиятының үзенчәлекләрен табарга күнектәрү;
- ижади фикерләүдәге урта һәм милли үзенчәлекләргә танырга өйрәтү.

**Әдәбияттан гомуми урта (тулы) белем бирү (9–11 сыйныфлар)**

**баскычында белем бирү эчтәлегенә мәжбүри минимумы**

Төкъдим ителә торган әдәби әсәрләр хронологик төртиптә урнаштырыла. Укыту укучыларның гомуми төп белемнәренә нигезләнә. Өлкән сыйныфлардагы әдәбият курсы сүз сәнгатең тарихи үсешен системалы күзаллау булдыруга һәм шуның аша классик һәм бүгенге әдәбиятның үзара бәйләнешен тулырак аңлауга юнәлтелә. Күрсәтелгән язучылар һәм әсәрләр исемлеген программа авторлары, тирәнтен өйрәнү максатыннан чыгып, киңәйтә ала.

әсәрләргә анализлау; в) татар һәм рус әдәбиятларын (аерым әсәрләрен) чагыштырып өйрәнү.

Бу баскычта укыту предметы буларак матур әдәбиятның төп эчтәлегә – татар әдәбиятының барышы. Белем алу – татар әдәбиятының күпгасырлык тарихын күзаллау һәм аның аерым чорларына хас үзенчәлекләргә аерып чыгара алу, чор әдәбиятының үзенчәлекләрен һәм зур сүз осталары ижәтннн яналыгын аңлай белү. Программаларда укучыларның түбәндәге мәсьәләләргә белгәү чагылыш табарга тиеш: өйрәнелгән әдәби әсәрләргә чорларның үсеш төртибендә системалы итеп күзаллау; әдәби әсәрнең эстетик кыйммәтен, төрен һәм жанрын билгеләү; әдәби текстны анализлау; шигъри текстларны яисә чөкмә әсәрдән өзекләргә яттан өйрәнү; укучыда үз-үзен төрбияләү күнекмәләрен булдыру; бөхәсләрдә катнашу, оппонентларның фикерен исәпкә алып, үз карашларыңны раслау һәм дәлилләү; рефератлар, докладлар әзерләү; әдәби әсәрләр һәм ирекле темалар буенча сочинениеләр язу; рус һәм татар телендәге әдәби әсәрләргә чагыштырып бәяләү, әхлакый идеалларның охшаш һәм аермалы яларын билгеләү; әдәбият теориясе, әдәбият тарихы, сәнгатьнең башка төрләргә бергәлегендә укучыда әдәбиятны мөстәкыйль үзләштерерлек күнекмәләр булдыру һәм әдәбият-сәнгать белән даими кызыксыну төрбияләү; матур әдәбиятта халык тарихы, милләт язмышы гөдәләнешенә укучыларның игътибарын туплау; укучыларда кешелеклелек, горурлык, үз кадеренә белү хисләрен төрбияләү.

### 2. Белем бирү нәтижәләренә (гомуми белем бирү программаларын үзләштерү нәтижәләренә) таләпләр

Белем бирү учреждениесе укучыларны һәм ата-аналарны татар әдәбиятын укыту программаларының эчтәлегә белән таныштырырга бурычлы. Программалар үтәлмәгән очракта ата-аналар (яки аларны законлы алыштыручылар) белем бирү учреждениесенә дөгъва белдерергә хокуклы.

Дәүләт аккредитациясенә ия булган башлангыч, урта һәм югары һөнәри белем бирү учреждениеләргә кабул итү һәм чыгарылыш имтиханнарында бары тик стандартта каралган таләпләр генә куя ала.

Татарстан Республикасы Мәгариф һәм фән министрлыгы, структур (территориаль) мәгариф бүлекләргә, гомуми белем бирү учреждениесе житәкчеләгә стандартны гамәлгә ашыру өчен кирәкле шартлар тудыра, белем эчтәлегенә мәжбүри минимумын һәм чыгарылыш классы укучыларының белем дәрәжәсенә куелган таләпләргә үтәлешенә контрольлек итә.

Контрольлек итү мәжбүри куела һәм түбәндәге формада үткәрелә:

- гомуми төп һәм гомуми урта (тулы) белем бирү программаларын гамәлгә ашыручы гомуми белем бирү учреждениеләрендә чыгарылыш класс укучылары өчен дәүләт имтиханы;

- гомуми башлангыч, гомуми төп һәм гомуми урта (тулы) белем бирү программаларын гамәлгә ашыручы гомуми белем бирү учреждениеләрен аттестацияләү һәм аккредитацияләү.

Мәктәптә татар әдәбиятын укыту укучыларга әдәби белем бирә, әдәби әсәрне, язучы ижатын, чор әдәбиятын аңлау өчен кирәкле күнекмәләр формалаштыра, милли мәдәнияткә кагылышлы мәгълүматлар житкерә. Шуңа күрә белем дәрәжәсенә таләпләр һәр баскычта өч дәрәжәгә аерып күрсәтелде.

### 1 баскыч

**Әдәбияттан гомуми башлангыч белем бирү (1–4 сыйныфлар) баскычында укучыларның белем дәрәжәсенә таләпләр:**

- татар әдәбияты хакында гомуми мәгълүматый күзаллау булырга;
- өйрәнелгән әсәрнең исемен, төп эчтәлеген һәм авторын белергә, аңа карата үз мөнәсәбәте формалаштырга;
- әсәрнең геройларын, аларның эш–гамәлләрен, хольк–фигылен, хис–кичерешләр дөнъясын бөяли;
- текстның сюжетын ачыккый, темасын, идеясен, автор фикерен билгели алырга;
- автор һәм хикәяләүче, шагыйрь һәм лирик герой, тезмә һәм чөчмә сөйләм, фольклор һәм әдәби жанрлар хакында күзаллы белергә;
- әдәби әсәргә һәм ижәт эшенә хас сыйфатларны һәм үзенчөлекләрен аңларга;
- әдәби тел һәм сурәтлелек тудыру чаралары хакында башлангыч күзаллау бирелергә тиеш.

**Әдәбияттан гомуми башлангыч белем бирү (1–4 сыйныфлар) баскычында формалаштырылырга тиешле күнекмәләр:**

- аңлы, дөрес һәм сәнгатьле уку күнекмәсе булдырып, бер минут эчендә кычкырып 75-80 сүзле, күңелдән – 95 сүзле текстны йөгерек укый белергә;
- тәкъдим ителгән текстка сораулар куярга;
- 1,5 биттән артык булмаган текстның эчтәлеген сөйләргә һәм кабатлап язарга;
- текстны мәгънәви бүлекләргә бүлү һәм гади план, аннотация төзи алырга;
- изложение, диктант яза алырга;
- автор текстына нигезләнгән уртача монологик сөйләм өзәрли һәм әсәр геройларын, вакыйгаларын бөяли белергә;
- программада ятлау өчен тәкъдим ителгән әсәрләрнең кимендә сизезен хәтердә калдырырга;
- бирелгән темага телдән яки язмага текст өзәрли алырга;
- халык авыз ижәты әсәрләрәннән мөкаль, әйтәм, табышмак, әкиятләрден мисаллар китерә белергә;
- әдәби жанрларны һәм халык авыз ижәты жанрларын аера алырга;
- текстта махсус тел-сурәтлөү чараларын: эпитет, чагыштыру, сынландыруны, шигырьдә рифманы табарга, аңлатырга.

**Әдәбияттан гомуми башлангыч белем бирү (1–4 сыйныфлар) баскычында укучыларга житкерелә торган мәгълүматлар:**

- өйрәнелгән әсәр авторының башка әсәрләре, аның тормышы, ижәты хакында;
- китап сайлау нечкөлекләре турында;
- төрле мәгълүмат чыганакалары (сүзлекләр, белешмәләр, электрон чаралар) белән эшлөү хакында;
- балалар өчен чыга торган газета-журналлар турында.

**Әдәбияттан гомуми башлангыч белем бирү (1–4 сыйныфлар) баскычында предметара эшчөнлек:**

- әдәбиятны сәнгатьнең башка төрләре (музыка, рәсем сәнгате) белән бөйлөп, аларның хыял һәм ижәт (уйлап табу) дөнъясы буларак уртак якларын һәм үзенчөлекле сыйфатларын (төзү материалы, сурәтлөү кинлеге) күрергә өйрөтү;
- әдәбиятны татар теле белән бөйлөп, туган телнең матурлыгына һәм байлыгына хөрмәт төрбиялөү;
- татар әдәбиятын рус әдәбияты белән бөйлөп, тема һәм проблематикада, геройлар бирелешендә уртаклыкларга игътибар юнөлтү.

**Әдәбияттан гомуми башлангыч белем бирү (1–4 сыйныфлар) баскычында укучыларның шөхси үсеш—үзгәреше:**

- баланың физик һәм психик сәләмәтлеген саклау;
- яшь үзенчөлекләрен исәпкә алып, укучыларның уку, хезмәт, аралашу, сәнгать-матурлыкны тану күнекмәләрен үзләштерүләренә ирешү;
- укучыларда өйлөнә-тирөдөгә тормышка игътибар, дөрес мөнәсәбәт булдыру;
- ижади хезмәткә телөк, кызыксыну уяту;
- укучының үзенә бөя бирә белүенә, үз-үзен төрбиялөвенә ирешү;
- яңалыкка, белемгә омтылыш формалаштыру, үстерү.

### 2 баскыч

**Әдәбияттан гомуми төп белем бирү (5–9 сыйныфлар) баскычында укучыларның белем дәрәжәсенә таләпләр:**

- татар әдәбиятындагы аерым язучылар ижәты, әсәрләр хакында гомуми күзаллау булырга;
- текстларны өрле яклап (тулысынча, сюжет –композиция бирелеше ягыннан, тематика–проблематика һәм образлар бирелеше аспектында, тел–стиль ноктасыннан) анализлы һәм шөрекли алырга;
- әдәби төрләр һәм жанрлар, шигырь төзелеше, тезмә һәм чөчмә сөйләм үзенчөлекләре хакында белергә;
- әдәби әсәр теориясен: әдәби образ, аның төрләре; әдәби әсәр, аның эчтәлегенә һәм формасы; тема, проблема, идея; сюжет, композиция;

конфликт, аның төрлөрө, сәбәпләре; махсус тел – сурәтләү чаралары турында белергә;

- язучы ижатын гомумиләштереп анализларга, бәяләргә;
- әдәбиятның тарихи барыш булуы хакында гомуми күзаллау булырга;
- әдәби әсәрнең әһәмиятен, кыйммәтен, үзенчәлекләрен аңлый һәм дәлилле итеп аңлата, исбатлый белергә тиеш.

#### **Әдәбияттан гомуми төп белем бирү (5–9 сыйныфлар) баскычында формалаштырылырга тиешле күнекмәләр:**

- төрле жанрдагы әдәби әсәрләрне аңлап һәм ижади, сәнгатьле уку, аларга карата укучыларда мөстәкыйль мөнәсәбәт булдыру;
- әдәби әсәрне сюжет–композиция, образлар бирелеше, тел–стиль ягыннан анализлау;
- шигъри текстларны яисә чәчмә әсәрдән өзекләрен яттан өйрәнү;
- план төзү һәм әсәрләр турында бәяләмә, сочинение элементлары белән изложение язу;
- сайлап алып (яки тәкъдим ителгән) язучының тормыш юлын, ижатын сөйләү;
- фольклор әсәрләренең жанрын һәм аларга хас үзенчәлекләрен тану;
- әдәби әсәрнең төрен, жанрын билгеләү һәм фикерне исбатлау;
- төрле әсәрләрнең проблемаларын яки темаларын чагыштыру, үзенчәлекләрен билгеләү;
- әдәби әсәрләр буенча һәм тормыштан алган фикер–карашларга, хис–кичерешләргә нигезләнеп сочинение язарга;
- татар, рус (яки башка халыкларның) әдәбиятларында бер төрдөгә темага язылган әсәрләрне чагыштыру, милли үзенчәлекләрен ачыклау;
- рус телендәге әдәби текстларны татарчага һәм киресенчә тәржемә итү.

#### **Әдәбияттан гомуми төп белем бирү (5–9 сыйныфлар) баскычында укучыларга житкерелә торган мәгълүматлар:**

- язучыларның тормышы, ижаты турында (биографик);
- әдәбият тарихы, аның төрле этаплары, аерым чорларда ижат иткән сүз осталарының ижаты, татар әдәбиятының күренекле вәкилләре турында өстәмә;
- әдәби әсәрне, язучы ижатын тирәнтен анализлау өчен кирәк булган өстәмә теоретик; әдәби әсәрне чор белән бәйләп характерлаучы, чорның уңай сыйфатларын, төп кыйммәтләрен табу өчен кирәкле.

#### **Әдәбияттан гомуми төп белем бирү (5–9 сыйныфлар) баскычында предметара эшчәнлек:**

- әдәбиятны сәнгатьнең башка төрлөрә (музыка, рәсем сәнгате) белән бәйләп, алар мисалында рухи байлыкның кыйммәтен, дәрәжәсен, турлыкны танырга өйрәтү, зөвык тәрбияләү;
- әдәбиятны татар теле белән бәйләп, татар әдәбиятының фикер көчен, хисләр байлыгын танырга күнектәрү; әдәби әсәр теленең үзенчәлекләрен, әсәр стилие, язучы стилие кебек төшенчәләрене житкерү;
- татар әдәбиятын рус әдәбияты белән бәйләп, әдәбиятлар һәм халыклар арасындагы уртақ хәзинә–рухи кыйммәтләргә хөрмәт, башка милләт - халыкларга карата түземле – ихтирамлы мөнәсәбәт (толерантлык) тәрбияләү; дөнья культурасы, кешелек тарихы төшенчәләрен үзләштерүләренә ирешү;
- әдәбиятны тарих һәм жәмгыять белеме предметлары белән бәйләп, дөнья, яшәү, кешелек жәмгыятье турында күзаллау формалаштыру.

#### **Әдәбияттан гомуми төп белем бирү (5–9 сыйныфлар) баскычында укучыларның шәхси үсеш—үзгәреше:**

- укучының активлыгын, мөстәкыйль фикерләвен, акыл һәм рухи эшчәнлеген активлаштыру, өйрәтү, шәхес буларак формалаштыру;
- укучыны үзен тәрбияләргә, үзе белән идарә итәргә, алган белем һәм күнекмәләрен тормышта куллана белергә, тормышта үз урынын сайларга өзерләү;
- баланың үзанын үстерү, милләтне, ватанны яратырга өйрәтү, горурлык һәм гражданлык хисләре тәрбияләү;
- әхлак (этик) нормаларын, жәмгыятьтә яшәү кагыйдәләрен төшендерү.

### **3 баскыч**

#### **Әдәбияттан гомуми урта (тулы) белем бирү (9–11 сыйныфлар) баскычында укучыларның белем дәрәжәсенә таләпләр:**

- әдәби-тарихи процессның төп закончалыкларын, этапларын, чор әдәбиятына зур өлеш керткән әдипләр ижатын белергә;
- мәктәп курсында өйрәнелгән әсәрләрне чорларның үсеш тәртибендә өзлексез барыш итеп күзалларга;
- әдәбият тарихы һәм теориясе буенча белемнәргә (тема, проблема, идея, пафос, образлар системасы, сюжет-композиция, телнең сәнгати сурәтләү чаралары, әдәби деталь) нигезләнеп, әдәби әсәрне анализларга һәм шәрехләргә;
- әсәрне чорга хас әдәби юнәлеш белән бәйләлектә тикшерергә, аңлатырга;
- классик әдипләрнең тормыш һәм ижат юлларының төп фактларын белергә;
- әдәбият теориясенә караган иң әһәмиятле төшенчәләрен, аларның билгеләмәләрен белергә (әдәби процесс, ижат методы, сәнгатьчә алымнар – чаралар, анализ төрлөрә, язучының стилие, әдәбият һәм чор, шәхес һәм жәмгыять бәйләнешләре);

• татар әдәбиятында традицияләр һәм яңару процессы, жанрлар үсеше турында гомуми күзаллау булырга тиеш.

**Әдәбияттан гомуми урта (тулы) белем бирү (9–11 сыйныфлар) баскычында формалаштырылырга тиешле күнекмәләр:**

- әдәби әсәрне иҗтимагый һәм мәдәни тормыш күренешләре белән бәйләлектә аңлау;
- изложение һәм өйрәнелгән әсәрләр буенча яки бирелгән темага сочинение язу;
- төкәдим ителгән яки укучы үзе сайлаган әсәрләргә (шигырь, проза) яттан сөйләү;
- язучыларның иҗатларын, әсәрләрен чагыштырып уртак һәм аермалы якларын аңлата, бәяли белү;
- әдәби сурәт чараларын тиешенчә кулланып, татар әдәби текстларын рус теленә һәм киресенчә тәржемә итү;
- татар һәм рус телендәге әсәрләргә телдән һәм язмача фикеренчә белдерү, аларга бәя бирү.

**Әдәбияттан гомуми урта (тулы) белем бирү (9–11 сыйныфлар) баскычында укучыларга житкерелә торган мәгълүматлар:**

- әдәби әсәрләргә тарихи-конкрет һәм гомумкешелек кыйммәтләрен ачу өчен кирәкле;
- әдәбияттагы «үтәли» һәм «мәңгелек» проблемаларны ачыклай торган;
- сүз сәнгатенә аерым күренешләре белән мөстәкыйль танышу һәм аларның эстетик кыйммәтен бәяләү өчен кирәкле;
- татар әдәбиятының рус һәм дөнья әдәбияты майданындагы урынын һәм ролен бәяләргә ярдәм итүче.

**Әдәбияттан гомуми урта (тулы) белем бирү (9–11 сыйныфлар) баскычында предметка эшчәнлек:**

- сәнгатьнең башка төрләре ярдәмендә укучыда әдәбиятны мөстәкыйль үзләштерерлек күнекмәләр булдыру һәм әдәбият-сәнгать белән даими кызыксыну тәрбияләү, әдәбиятның сәнгать төре буларак үзенчәлекләрен тулырак ачыклау;
- әдәбиятны татар теле белән бәйләп, чор әдәбияты стили, иҗат юнәлешләре стили, язучы стили кебек төшенчәләргә житкерү;
- татар әдәбиятын рус әдәбияты белән бәйләп, әдәби әсәрне, язучы иҗатын, чор әдәбиятын анализларга күнектерү; татар әдәбиятының рус һәм дөнья әдәбиятлары майданындагы урынын, дәрәжәсен билгеләү;
- әдәбиятны тарих һәм җәмгыять белеме предметлары белән бәйләп, әдәбиятны чорларның үсеш тәртибендә системалы итеп күзаллау формалаштыру.

**Әдәбияттан гомуми урта (тулы) белем бирү (9–11 сыйныфлар) баскычында укучыларның шәхси үсеш—үзгәреше:**

- укучының мөстәкыйль фикерләвен, гомумиләштереп нәтижеләр ясау сәләтен үстерү;
- матур әдәбиятта халык тарихы, милләт язмышы гөдәләнешенә укучыларның игътибарын туплау; укучыларда кешелеклелек, горурлык, үз кадеренә белү хисләрен тәрбияләү;
- укучыда мөктәпне төмамлап чыккач та матур әдәбият укуга ихтыяж булдыру;
- әдәби әсәрнең эстетик кыйммәтен, поэтикасын аңларлык эстетик зәвык булдыру.

**3. Гомуми белем бирүнең эчтәлегә (фундаменталь төш)**

**Гомуми башлангыч белем бирү мөктәбе (1 нче баскыч – I–IV сыйныфлар)**

**Халык иҗат иткән әкиятләр:** «Өч кыз», «Зөһрә кыз», «Наян төлке», «Камыр батыр». «Сак–Сок» бәетел<sup>1</sup>.  
 Ж.Тәржемәнов. «Тукран малае Шуктуган» әкият.  
 Дәрдемәнд хикәятләре\*: «Кояш нурлары», «Богдай», «Гали».  
 А.Алиш әкиятләре: «Сертогмас үрдәк», «Нечкәбил», «Чукмар белән Тукмар».  
 Г.Сабитов хикәяләре: «Чүкеч», «Төгүге соклану»\*, «Төгүге шатлык»\*, «Төгүге батырлык»\*.  
 Ф.Яруллин шигырьләре: «Гайни», «Туган ягы кирәк кешегә».  
 Н.Әхмәдиев. «Ана»\*, «Тәрбияле малай» хикәяләре.  
 Г.Тукай шигырьләре: «Туган тел», «Сабыйга»\*, «Жир йокысы»\*, «Бәхетле бала»\*, «Эш». «Су анасы»\*, «Шүрәле»\* поэмалары. «Исемдә калганнар»\* автобиографик хикәясе.  
 М.Гафури. «Тавык белән үрдәк» мәсәле\*.  
 Б.Такташ шигырьләре: «Төгүфыйклы песи», «Пи–би–бип», «Урман»\*.  
 Б.Рәхмәт шигырьләре\*: «Чүлмәк башлы кәжә», «Кыш һәм кеше», «Кошлар киткәндә».  
 М.Жәлил шигырьләре: «Карак песи», «Яз»\*.  
 Н.Исәнбәт. «Мыраубай батыр» әкиятеннән өзекләр\*.  
 Х.Туфан. «Туган тел» шигыре.  
 З.Туфайлова. «Әни сүзе» шигыре.  
 Ә.Бикчәнтәева шигырьләре: «Каз бәбкәләре», «Дөгү әнием», «Жил сөйләшә беләме?».  
 Зыя Мансур шигырьләре: «Кырмайска», «Озын колак баласы елак–мылак»\*.  
 Хәй Вахит. «Наратлыдан Каенсарга...» шигыре.  
 С.Сөләйманова. «Кем уяткан Ләйләне» шигыре.

<sup>1</sup> \*Йолдызчык белән бирелгән әсәрләр татар мөктәбе өчен генә мәҗбүри төкәдим ителә.

Ш.Галиев шигырьләре: «Витаминлы хәрефләр»\*, «Мактаныша малайлар», «Онытылган», «Борау»\*, «Пәрәмәч»\*, «Рәхмәтләр хакында».

Р.Миңнуллин шигырьләре: «Югалган көн», «Саний беләм», «Дөньядагы иң зур алма»\*.

Н. Фәттах. «Энжеле үрдәк» драмасы\*.

Т.Миңнуллин. «Кәрлә — мәктәп баласы» комедиясе.

### Гомуми төп белем бирү мәктәбе (2 нче баскыч – V–IX сыйныфлар)

#### Халык авыз ижаты

Риваятьләр һәм легендалар. «Иске Казан каласы корылуы»\*, «Шөһәр ни өчен Казан дип аталган», «Елан тавы»\* риваятьләре; «Зөһрә кыз», «Кеше гомере ничек корылган»\* легендалары.

Жырлар: «Болгар иленең кызлары»\*. «Пугач явы»\*. «Иске кара урман». «Гөлжамал». Кыска жырлар.

Әкиятләр: «Ак бүре»\*. «Таң батыр»\*. «Серле балдак». «Кәжә белән сарык».

Хужа Насретдин турындагы мезәкләр.

Мифлар: «Су иясе»\*. «Алып кешеләр».

Дастаннар: «Идегәй»\*.

#### Борынгы һәм Урта гасыр әдәбияты

Кол Гали. «Кыйссаи-Йосыф».

С.Сарай. «Сөһәйл вә Гөлдәрсен».

#### XIX йөз татар әдәбияты

Г.Кандалый шигырьләре: «Иген икмәк бирер икмәк». «Бу бала хәсрәте түкде...», «Бу хәсрәтләр бетәр микән?».

К.Насыйри. «Әбүгалисина» повесте.

М.Акьегет. «Хисаметдин менла» повесте.

З.Бигиев. «Өлүф, яки Гүзәл кыз Хәдичә» романы\*.

Ф.Халиди. «Рәдде Бичара кыз» драмасы\*.

Р.Фәхретдин. «Әсма, яки Гамәл вә жәза» повесте\* (өзекләр).

#### XX йөз башы әдәбияты

Ф.Әмирхан. «Хәят» повесте. «Бер хәрабәдә» хикәясе.

Дәрдемәнд шигырьләре: «Каләмгә хитап»\*, «Замана»\*, «Видагъ», «Жәй үтте...».

Г.Ибраһимов хикәяләре: «Яз башы».

Г.Исхакый. «Сөннәтче бабай»\*, «Кәжүл читек» хикәяләре. «Алдым-бирдем» комедиясе\*.

Г.Камал «Беренче театр» комедиясе.

Ш.Камал «Буранда» хикәясе. «Акчарлаклар» повесте\*.

С.Рәмиев шигырьләре: «Таң вакыты», «Сызла, күңелем», «Авыл»\*.

Г.Тукай шигырьләре: «И каләм!», «Туган авыл», «Пар ат», «Туган жиремә», «Милли моңнар», «Кичке азан»\*, «Ана догасы»\*, «Шагыйрь»\*.

М.Гафури. «Сарыкны кем ашаган?» мәсәле.

#### XX йөз әдәбияты

##### 1920-30 еллар

Ф.Бурнаш. «Таһир-Зөһрә» шигъри трагедиясе.

Г.Ибраһимов. «Алмачуар» хикәясе. «Кызыл чөчәкләр» повесте\*.

Г.Кутуй. «Тапшырылмаган хатлар» повесте.

Һ.Такташ шигырьләре: «Зәңгәр күзләр»\*, «Алсу», «Болай ...гади жыр гына», «Мокамай».

К.Тинчурин. «Сүнгән йолдызлар» драмасы.

Г.Исхакый. «Жан Баевич» комедиясе.

##### Ватан сугышы чоры әдәбияты

Г.Кутуй. «Сагыну» нәсере.

Ф.Кәрим шигырьләре: «Үлем уены», «Кыр казы»\*, «Сибәли дә сибәли», «Сөйләр сүзләр бик күп алар».

М.Жәлил шигырьләре: «Жырларым», «Тик булса иде ирек», «Кызыл ромашка». «Сандугач һәм чишмә» балладасы\*.

##### Сугыштан соңгы чор һәм хәзерге әдәбият

Х.Туфан шигырьләре: «Гөлләр инде яфрак яралар», «Киек казлар»,

«Чөчәкләр китереgez Тукайга»\*, «Кайсыгызның кулы жылы», «Илдә ниләр бар икән».

С.Хәким шигырьләре: «Әнкәй», «Һәйкәл урынында уйланулар», «Колын».

Ә.Еники хикәяләре: «Әйтелмәгән васыять», «Кем жырлады?», «Туган туфрак», «Матурлык»\*.

Ф.Яруллин. «Жилкәннәр жилдә сынала» повесте\*, «Сез иң гүзәл кеше икәнсез» шигыре.

М.Әгъләмов шигырьләре: «Китә алмыйм...», «Учак урыннары», «Каеннар булсаң иде».

А.Гыйләжев. «Жомга көн кич белән» повесте\*.

М.Мөһдиев. «Кеше китә — жыры кала» повесте.

Т.Миңнуллин. «Әлдәрмештән Әлмәндәр» драмасы.

Р.Фәйзуллин. «Жаныңның ваклыгын сылтама заманга...»\*, «Вақыт»\*, «Якты моң». Кыска шигырьләр.

Н. Фәттах. «Ител суы ака торур» романы\*.

И.Юзеев. «Бакчачы турында баллада» балладасы. Шигырьләре: «Сагышлы мирас», «Гасыр кичкән чакта...», «Без». «Өчәү чыктык ерак юлга» поэмасы\*.

Ф.Садриев. «Таң жиле» романы\*, «Кыргый алма өчесе» повесте.

М.Галиев. «Алтын тотка» повесте.

#### Төп әдәби-теоретик төшенчәләр

Сүз сәнгате буларак әдәбият. Язма әдәбият һәм фольклор. Халык авыз ижаты жанрлары. Әдәби төрләр һәм жанрлар. Образлар системасы. Автор образы, хикәяләнүче образы; лирик герой.

Әдәби әсәрнең формасы һәм эчтәлеге: тема, проблема, идея, сюжет, композиция; сюжет элементлары; конфликт. Әдәби әсәрнең теле. Әдәби сурәтләү чаралары: чагыштыру, эпитет, метафора, гипербола, метонимия, символ, аллегория, жанландыру. Пейзаж. Портрет. Юмор һәм сатира.

Шигырь төзелеше: ритм, рифма, строфа.

Әдәбият тарихы. Әдәби процесс. Әдәби юнәлешләр һәм агымнар. Матур әдәбиятта гомумкешелек кыйммәтләре һәм әсәрнең милли үзенчәлеге.

### Төп әдәби-тарихи мәгълүматлар

Тормышны танып белүнең бер формасы һәм кеше рухи дөньясының байлыгын, күптөрлеләгән чагылдыручы буларак матур әдәбият. Әдәбият һәм сәнгатьнең башка төрләре. Сүз сәнәтенең (әхлакчылык, миһербанлылык тәрбияләү, яшәүнең төп принципларын, дөнъяга дәрәс караш, эстетик зәвык формалаштыру һәм, гомумән, гомумкешелек кыйммәтләре белән таныштыру).

Матур әдәбиятның ижтимагый һәм мәдәни тормыштагы урыны. Татар әдәбиятының милли үзенчәлеге, гуманистик эчтәлеге, традицияләр дәвамчанлыгы һәм яңачалык. Татар әдәбияты мөрәҗәгать иткән тема-мотивлар, гомумкешелек кыйммәтләре.

Әдәбиятның формалашуы, шартлары, сәбәпләре. Әдәбиятны чорларга бүлүнең закончалыклары. Әдәбиятның үсешендә тотрыклы сыйфатлар – традицияләр саклану; үсеш – яңарыш, новаторлык. Әдәбиятны алга үстерүче сәбәпләр.

### Халык авыз ижаты

Халыкның милли рухи культура хәзинәсе буларак халык авыз ижаты. Фольклор әсәрләрендә гомумкешелек кыйммәтләренен зур урын тотуы. Халык ижатының язма әдәбият үсешенә, әдәби телгә зур йогынты ясауы. Фольклорның төп жанрлары: әкиятләр, мөкаль һәм әйтегәнәр, табышмаклар, жырлар, бәетләр, риваятьләр һәм легендалар, дастаннар.

### Борынгы һәм Урта гасыр татар әдәбияты

Борынгы һәм Урта гасыр әдәбиятының мифологиягә һәм халык авыз ижатына нигезләнүе. Ислам дине идеологиясе белән сугарылуы. Шәрык әдәбиятлары йогынтысы. Күчмә сюжетлар. Әсәрләренен тематик төрлеләге һәм проблематикасы: гадел хөкемдар, кеше һәм Алла, шәхес һәм жәмгыять мөнәсәбәте, илаһи мөхәббәт һәм жир мөхәббәте, гаделлек, миһербанлылык, сабырлык. Әдәбиятта дини-әхлакый, суфыйчыл һәм дөнъяви карашларның үрелеп баруы. Жанрлар төрлеләге.

### XIX йөз әдәбияты

Бер яктан, урта гасыр әдәбияты традицияләренә нигезләнүе, икенче яктан, жәмгыятьтәге үзгәрешләргә бәйле яңа сыйфатлар белән бауы: реализм юлына чыгу, яңа төрләр һәм жанрлар барлыкка килү, сурәтләүнең яңа алым-чараларына мөрәҗәгать итү. Мәгърифәтчелек чоры әдәбиятының үзенчәлекләре. Һәртөр искелеккә каршы көрәшеп, идеал кеше образы

тудырылу. Әдәбиятның чынбарлык проблемаларына мөрәҗәгать итүе. Яңа заман сүз сәнгәтенә нигез салыну. Әдәбиятның мәгариф һәм мәдәният үсеше белән бәйләнеше. Жанрлар үсеше, ижат методларының (юнәлешләренен) ачыклана баруы. Прозаның мөстәкыйль төр булып формалашуы. Драматургиянен беренче үрнәкләре.

### XX гасыр башы татар әдәбияты

Татар ижтимагый тормышында һәм әдәбият үсешендә иң бай, катлаулы вакыйгалар чоры. Милли азатлык хәрәкәте, 1905-07 еллар инкыйлабы тудырган шартларда матбугат, әдәбият һәм сәнгатьнен күтәрелеше; драматургиянен, татар театрының үсүе; яңа жанр һәм стильләр. Татар сүз сәнгәтенә Шәрык һәм рус-Европа әдәби-фәлсәфи, мәдәни казанышларын үзләштерүе. Милләт проблемасының үзәккә куелуы. Әдәбиятның реалистик һәм романтик чагылдыру үзенчәлекләре. Әхлакый һәм фәлсәфи эзләнүләр. Яңарыш чоры әдәбиятының әһәмияте.

### XX гасыр татар әдәбияты

Совет чоры татар әдәбиятының каршылыклы үсеше. Төп тема-проблемалар. Эдип һәм жәмгыять мөнәсәбәте. Бөек Ватан сугышы һәм татар әдәбияты. Илленче еллар ахырыннан башлап әдәбиятта сыйфат үзгәрешләре башлану. Сүз сәнгәтендә милләт проблемасының алгы планга чыгуы. Эдипләренен заман сорауларына актив мөрәҗәгать итүе. Жәмгыятьтәге үзгәрешләренен әдәбиятта чагылышы.

Совет чоры әдәбиятында революцион вакыйгаларның әдәбиятка йогынтысы һәм әдәбиятта чагылышы. Традицияләренен яңаруы, яңа жәмгыять сыйфатларын эзләү, яңа герой образы. Ватан, ил, халык образларының эпик гөдәләнеше; шәхес һәм жәмгыять мөнәсәбәтләре, гражданлык хисе, халыклар язмышы, кешенен рухи дөньясы, чор кыйммәтләре турында уйлану. Азатлык, шәхес иреге, фикер хөрлеге мәсьәләләренен куелышы. Дөнъя әдәбияты белән бәйләнеш, бүгенге көн әдәбиятында яңарыш.

### Гомуми урта (тулы) белем бирү мәктәбе (3 нче баскыч – X–XI сыйныфлар)

*Борынгы татар әдәбияты (5—12 гас.)*

*Гомумтөрки әдәбият. Орхон–Енисей ташъязмалары.*

*Урта гасыр әдәбияты*

*Болгар чоры мәдәнияте (12—13 гас. 1 яртысы). Кол Гали. «Кыйссаи – Йосыф» поэмасы.*

*Алтын Урда чоры мәдәнияте (13—15 гас. 1 яртысы). С.Сарай. «Гөлестан бит төрки» поэмасы. Котб. «Хәсрәү вә Ширин» поэмасы\*.*

*Казан ханлыгы чоры мәдәнияте (15 гас.1 яртысы—16 гас.2 яртысы). Кол Шәриф шигыре\*: «Иңеж...», «Башкүтәр гафдин». Мөхәммәдьяр. «Нәсыйхәт» шигыре, «Нуры содур» поэмасы\*.*

*Торгылык чоры мэдэниате* (16 гас.2 яртысы—19 гас.1яртысы). М.Кольий. Хикмэтләр: «Юмартлык бу күнелне рушан кылыр...», «Игенчелек гали эшдер...»\*, «Гыйлемлек хак рехәттер...»\*.

Г.У. Имәни. «Мәрсия Хәмидә зәүжәте Габдерәхим Болгари» шигыре\*. «Мөһиммәтәз—заман» поэмасыннан «Йегет булмакның бәяны» бүлегә\*.

#### *Яңарыш чоры әдәбияты*

*XIX йөз мэдэниате. Г.Кандалый.* «Йакутлар табыладыр вакыт берлән...», «Бу илләрдә торып калсам...» шигырьләре, «Сәхибҗамал» поэмасы\*.

Акмулла шигырьләре: «Башка милләт алга таба барыр булды...», «Сүз чыгар шагыйрьләрдән хикмәт белән». «Дамелла Шиһабеддин хәзрәтнең мәрсиясе» поэмасыннан өзек.

Ф.Кәrimi. «Морза кызы Фатыйма» повесте.

*XX йөз башы мэдэниате. Г.Ибраһимов.* «Яшь йөрәкләр» романы. «Татар шагыйрьләре» китабы\*.

Г.Исхакый. «Көз», «Ике йөз елдан соң инкыйраз»\*, «Остазбикә»\*, «Ул әле өйләнмәгән иде» повестылары.

Г.Тукай шигырьләре: «Үтенеч»\*, «Күңел», «Аң»\*, «Өзелгән өмид», «Мәхәббәт», «Кыйтга», «Бәйрәм вә сабыйлык вакыты»\*. «Печән базары, яхуд Яңа Кисекбаш»\*.

С.Рәмиев шигырьләре: «Жәмилә»\*. «Сүзем һәм үзем»\*. «Пәйгамбәр».

Дәрдемәнд шигырьләре: «Кораб», «Гөрләгән сулар башында», «Бүзләрем маналмадым»\*, «Без», «Сенеп жиргә...»\*, «Куанды ил»\*.

Г.Камал. «Банкрот» комедиясе\*.

Ф.Әмирхан. «Фәтхулла хәзрәт» повесте\*. «Шәфигулла агай» хикәясе.

М. Фәйзи драмалары: «Галиябану», «Ак калфак»\*.

Г.Колахмәтов. «Ике фикер» драмасы\*.

#### *XX гасыр әдәбияты*

*20–30 еллар мэдэниате.* М.Галәү. «Болганчык еллар» романы\*.

К.Тинчурин. «Американ» комедиясе.

Г.Рәхим. «Идел» повесте\*.

Һ.Такташ. «Мәхәббәт тәүбәсе» поэмасы. «Жир уллары» трагедиясе.

*Сугыш чоры мэдэниате.* М.Жәлил. «Моабит дәфтәрләре» циклы.

Ә.Еники. «Ана һәм кыз», «Бер генә сәгаткә» хикәяләре.

Ф.Хәсни «Йөзек кашы» повесте.

*Сугыштан соңгы чор мэдэниате (50–60 еллар).* Х.Туфан шигырьләре: «Ө үткәнгә хатлар бармыйлар»\*, «Агыла да болыт агыла», «Иртә төшкән кар»\*, «Сина».

Х.Вахит «Беренче мәхәббәт» драмасы.

*1960–80 еллар мэдэниате.* Ә.Еники. «Гөләндәм туташ хатирәсе» повесте. «Төнге тамчылар» хикәясе\*, «Тынычлану» повесте\*.

С.Хәким шигырьләре: «Башка берни дә кирәкми», «Сусау».

А.Гыйләжев. «Өч аршын жир» повесте.

Ш.Хәсәенов. «Әни килде» драмасы.

*1980–2000 еллар мэдэниате.* И.Салахов. «Колыма хикәяләре» романы.

Ф.Бәйрәмова. «Болын» повесте\*.

М.Хәбибуллин. «Кубрат хан» романы.

Т.Миңнуллин. «Эзләдем, бәгърем, сине» драмасы.

И.Юзеев. «Гашыйклар тавы» поэмасы.

Гамил Афзал шигырьләре: «Язмышлар», «Елмаям уйчан гына»\*, «Бигрәк юаш басып йөрдем жиргә», «Чабаklar йөзгән Иделдә»\*.

Р.Фәйзуллин. «Нюанслар илендә» циклы.

Зөлфәт шигырьләре: «Баш очында...», «Дүрт жыр», «Тамыр көлләре»\*, «Тойгыларда алтын яфрақ шавы»\*.

*2000—2008 еллар мэдэниате.* М.Кәбиров. «Мәхәббәттән жырлар кала» повесте\*.

З.Хәким. «Бит» драмасы.

Р.Зәйдулла шигырьләре: «Без очарга әзерләнгән идек...»\*, «Соңару», «Буран».

#### **Төп әдәби-теоретик төшенчәләр**

Әдәбият тарихы. Әдәби юнәлешләр һәм агымнар: реализм (мәгрифәтчелек, төнкыйди, социалистик реализм), романтизм, модернизм (символизм, имажинизм, футуризм һ.б.).

Әдәби барыш. Традицияләр. Яңачалык. Дәвамчанлык. Халыкчанлык. Тарихилык. Миллилик.

Әдәби төрләр (эпос, лирика, драма) һәм жанрлар: роман, повесть, хикәя, очерк, нәсер, поэма, баллада, күңел лирикасы, фәлсәфи лирика, гражданлык лирикасы, комедия, трагедия, драма.

Әдәби өсәр: тематика һәм проблематика, сюжет, композиция. Образлар системасы. Персонаж. Характер. Тип. Лирик герой.

Өсәрдә сурәтләнгән дөнья: портрет, пейзаж, психологизм, деталь. Юмор һәм сатира.

Өсәр теле. Сурәтлөү чаралары. Стилль. Шигырь төзелеше. Әдәби төнкыйть.

#### **Төп әдәби-тарихи мәгълүматлар**

Борынгы, Урта гасыр һәм XIX йөз әдәбияты.

Бу чорлар әдәбиятында төп тема һәм мотивлар (гуманлылык, әхлакый сафлык, мәхәббәт, кешенең бәхеткә хокукы, сабырлык, изгелек). Әдәбият үсешендә төп юнәлешләр (яңарыш, дини-әхлакый, суфичыл). Әдәбиятның милли үзенчәлеге. Шәрх әдәбияты йогынтысы. Сүз сәнгатенең ислам дине идеологиясенә нигезләнүе. Үзәктә Алла һәм Кеше мөнәсәбәте тору. Сурәтлөүдә Урта гасыр романтизмы өстенлек итү, аның төп сыйфатлары. Жанрлар төрлелеге.

Тормыш-чынбарлыкны әдәби күзаллауның яңа баскычы буларак XIX йөз урталарында реализм мәйданга чыгу. Кеше шәхесенә игътибар арту, аның милләт язмышы белән кушылып китүе. Әдәбиятның мәгрифәтчелек идеяләрен нигез итеп алуы. Яңа төрләр һәм жанрлар барлыкка килү. Рухи дөньясы һәм тышкы кыяфәте матур булган идеал кеше образы тудырылу. Әдәбиятта алгы планга дини һәм дөньяви белем системасын камилләштерү, әхлакый сыйфатлар тәрбиялөү, хатын-кыз язмышы, шәхескә мохит

йогынтысы, искелек һәм яңалык көрәше, алдынгы халыклар мәдәниятен үзләштерү кебек мәсьәләләр чыгу. Дөньяви проблемаларның дини карашлар белән кушылып китүе.

#### XX йөз татар әдәбияты

Татар әдәбиятының Яңарыш чорына керүе. Чынбарлыкны реалистик һәм романтик сурәтләү алымнары ярдәмендә чагылдыру. Яңа әдәби агымнар эзләү. Тарихи-ижтимагый, мәдәни вакыйгалар (инкыйлаблар, гражданнар сугышы, күмәк хужалыклар төзү, репрессияләр, ике тапкыр алфавит алышыну) һәм аларның әдәбиятка йогынтысы. 20-30 нчы елларда әдәбиятның каршылыклы үсеше. Вульгар социологизм күренеше. Төп ижтат методы буларак социалистик реализмның кабул ителүе. Бөек Ватан сугышы һәм аның әдәбиятта чагылышы. «Хрущев жепшеклеген»нең сүз сәнгатенә уңай йогынтысы. Сәнгати эзләнүләрнең киңәюенә, тема-мотивларның, жанрларның төрлеләнгәнә омтылу. Идеологик таләпләргә буйсындырылган официаль юнәлеш белән янәшә милләт язмышын үзәккә куйган гуманистик эчтәлекле әдәбиятның үсеш-үзгәреш кичерүе.

**Стандарт түбәндәге авторлар төзегән беренче буын стандартларга нигезләнеп эшләнде:**

Ф.Х.Завгарова	КДУның хәзерге татар әдәбияты һәм уку методикасы кафедрасы доценты, фил.фән.канд.
Ә.М.Закиржанов	КДУның татар әдәбияты кафедрасы доценты, пед.фән.канд.
Ф.Ф. Хәсәнова	ТДГПУның татар әдәбияты кафедрасы доценты, фил.фән.канд.
И.К. Тимершина	Казан шәһәре 77 урта мәктәбенең югары категорияле татар теле һәм әдәбияты укытучысы
Ж.Х. Йосыпова	Чаллы шәһәре 57 урта мәктәбенең югары категорияле татар теле һәм әдәбияты укытучысы
Ф.Ә.Ганиева	ТДГПУның әдәбият белеме кафедрасы проф., фил. фән. канд.
А.Г. Яхин	КДУның хәзерге татар әдәбияты һәм уку методикасы кафедрасы доценты, фил.фән.канд.
Л.Г. Әминова	Актаныш районы 1 нче урта мәктәбенең югары категорияле татар теле һәм әдәбияты укытучысы

